

महाराष्ट्र राज्य मार्ग परिवहन महामंडळास
विशेष आर्थिक सहाय्य अंतर्गत उर्वरीत
रु.३००.०० कोटी निधी वितरीत करण्याबाबत-

महाराष्ट्र शासन
गृह विभाग
शासन निर्णय क्र. एसटीसी-०४२१/प्र.क्र.१५०/परि-१
हुतात्मा राजगुरु चौक, मादाम कामा मार्ग,
मंत्रालय, मुंबई - ४०० ०३२.
दिनांक : ०८ जूलै, २०२१.

संदर्भ :-

शासन निर्णय क्र.एसटीसी-०४२१/प्र.क्र.१५०/परि-१, दि.२२.०६.२०२१.

प्रस्तावना :-

कोविड -१९ आजाराच्या पार्श्वभूमीवर घोषित केलेल्या टाळेबंदीमुळे राज्य परिवहन महामंडळाच्या कर्मचाऱ्यांचे माहे मे, २०२१ चे वेतन थकलेले होते. एस.टी. महामंडळाच्या आर्थिक स्थितीचा आढाव्याबाबत मा.उपमुख्यमंत्री (वित्त व नियोजन) यांच्या अध्यक्षतेखाली दि.०९.०६.२०२१ रोजी बैठक आयोजित करण्यात आली होती. सदर बैठकीत महामंडळास रु.६००.०० कोटी वितरीत करण्याचा निर्णय झाला होता. त्यानुसार वित्त विभागाने महाराष्ट्र राज्य मार्ग परिवहन महामंडळास कर्मचाऱ्यांचे प्रलंबीत वेतन व वेतनासंबंधीच्या बाबी यासाठी दोन समान मासिक हप्त्यांमध्ये रु. ६००.०० कोटी मंजूर केले होते. वित्त विभागाने मंजूर केलेल्या रु. ६००.०० कोटीपैकी संदर्भिय दि. २२.०६.२०२१ च्या शासन निर्णयानुसार महामंडळास प्रथम मासिक हप्त्यापोटी रु. ३००.०० कोटी वितरीत करण्यात आले आहेत. सदर रु.६००.०० कोटी अर्थसहाय्यापैकी उर्वरीत द्वितीय मासिक हप्त्यापोटी रु. ३००.०० कोटी वितरीत करण्याची बाब शासनाच्या विचाराधीन होती.

शासन निर्णय:-

वित्त विभागाने मंजूर केलेल्या रु. ६००.०० कोटी अर्थसहाय्यापैकी उर्वरीत द्वितीय मासिक हप्त्यापोटी रु.३००,००,००,०००/- (अक्षरी तीनशे कोटी फक्त) एवढी रक्कम सन २०२१-२२ या आर्थिक वर्षाच्या तरतूदीमधून रोखीने प्रदान करण्यास मान्यता देण्यात येत आहे. सदर निधी महाराष्ट्र राज्य परिवहन महामंडळाच्या भविष्यात निर्माण होणाऱ्या दायित्वांतर्गत समायोजित करण्यात येईल या अटीच्या अधीन मंजूर करण्यात येत आहे.

२. सदर खर्च सन २०२१-२२ या आर्थिक वर्षामध्ये उपलब्ध असलेल्या तरतूदीमधून भागविण्यात यावा आणि सदर खर्च “मागणी क्रमांक बी-३, २०४१, वाहनांवरील कर ००, ००१, संचालन व प्रशासन (०१)

परिवहन आयुक्त (०१) (०१) आस्थापना - परिवहन आयुक्त, (दत्तमत्त) (अनिवार्य) (२०४१ ००१८) ३३, अर्थसहाय्य" या लेखाशिर्षाखाली खर्ची टाकण्यात यावा.

३. यासाठी परिवहन आयुक्त, महाराष्ट्र राज्य, मुंबई यांना प्राधिकृत करण्यात येत असून त्यांच्या कार्यालयातील आंहरण व संवितरण अधिकारी असलेले लेखाधिकारी यांनी सदर रक्कम आंहरित करून महाराष्ट्र राज्य मार्ग परिवहन महामंडळास अदा करावी.

४. हा शासन निर्णय वित्त विभागाच्या अनौपचारिक संदर्भ क्र. २९४/२०२१/व्यय-८, दि.०५.०७.२०२१ अन्वये प्राप्त झालेल्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०७०८१८०२४९२१२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(द. ह. कदम)

अवर सचिव, गृह विभाग, महाराष्ट्र शासन

प्रत,

१. मा. राज्यपालांचे सचिव, राजभवन, मुंबई.
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. मा. उपमुख्यमंत्री यांचे सचिव, मंत्रालय, मुंबई
४. मा. सभापती, महाराष्ट्र विधान परिषद यांचे खाजगी सचिव, विधान भवन, मुंबई
५. मा.अध्यक्ष, महाराष्ट्र विधान सभा यांचे खाजगी सचिव, विधान भवन, मुंबई
६. मा. विरोधी पक्ष नेता, महाराष्ट्र विधान परिषद यांचे खाजगी सचिव, विधान भवन, मुंबई
७. मा. विरोधी पक्ष नेता, महाराष्ट्र विधान सभा यांचे खाजगी सचिव, विधान भवन, मुंबई
८. मा. मंत्री (परिवहन), मंत्रालय, मुंबई.
९. मा. राज्यमंत्री (परिवहन), मंत्रालय, मुंबई.
१०. मा. मुख्य सचिव, मंत्रालय, मुंबई.
११. अपर मुख्य सचिव (परिवहन), मंत्रालय, मुंबई.
१२. परिवहन आयुक्त, महाराष्ट्र राज्य, मुंबई.
१३. उपाध्यक्ष व व्यवस्थापकीय संचालक, महाराष्ट्र राज्य मार्ग परिवहन महामंडळ, मुंबई.
१४. वित्तीय सल्लागार व मुख्य लेखा अधिकारी, महाराष्ट्र राज्य मार्ग परिवहन महामंडळ, मुंबई.
१५. महालेखापाल १/२ (लेखा व अनुज्ञेयता /लेखा परिक्षा), महाराष्ट्र, मुंबई / नागपूर
१६. महालेखापाल (वाणिज्यिक लेखा परिक्षा), मुंबई,
१७. निवडनस्ती/परि १.